

# डॉ. शिव गौतम की पत्नी ने विधायक राजकुमार शर्मा समेत चार लोगों पर मकान हड़पने का आरोप लगाया

कांग्रेस विधायक व मुख्यमंत्री के सलाहकार राजकुमार शर्मा ने खुद पर लगे सभी आरोपों को बेबुनियाद बताया है, उनका कहना है कि आचार्य द्विजेश शर्मा ने मरने से पहले मेरे बेटे को उत्तराधिकारी बनाया था

-कार्यालय संवाददाता-

जयपुर। जयपुर के गांधी नगर थाने में सिविल लाइंस निवासी डॉ. शिव गौतम की पत्नी राजश्री गौतम ने मुख्यमंत्री अशोक गहलोत के सलाहकार और नवलगढ़ विधायक डॉ. राजकुमार शर्मा समेत चार लोगों के खिलाफ लालकोठी महात्मा गांधी मार्ग स्थित मकान एसबी-164 पर कब्जा करने का मामला दर्ज करवाया है। मामले की जांच सीआइडी सीबी करेगी। उभर लालकोठी महात्मा गांधी मार्ग स्थित विद्या निवास में पत्रकारों से बात करते हुए विधायक राजकुमार शर्मा ने इन तमाम आरोपों को बेबुनियाद बताया है।

राजकुमार शर्मा ने कहा कि इस प्रोपर्टी की रजिस्ट्री शिव गौतम और राज्यश्री गौतम के नाम से ही है। सिविल लाइन्स और कालवाड़ वाली जमीन द्विजेश शर्मा के नाम से है। पिछले 60 साल में जमीन पर जो निर्माण हुआ है, वह द्विजेश शर्मा ने खुद करवाया है। पिछले तीन साल से मैंने ऊपर का निर्माण करवाया है। बिजली का बिल उनके नाम से

राजकुमार शर्मा का कहना है कि, "लालकोठी महात्मा गांधी मार्ग स्थित मकान एसबी-164 की रजिस्ट्री भले ही शिव गौतम और राज्यश्री गौतम के नाम से हैं, लेकिन सिविल लाइन्स में मकान तथा कालवाड़ रोड पर जमीन द्विजेश शर्मा के नाम से है। पिछले 60 साल में जमीन पर जो निर्माण हुआ है, वह द्विजेश शर्मा ने खुद करवाया है। पिछले तीन साल में मैंने ऊपर का निर्माण करवाया है। बिजली का बिल उनके नाम से लेकर मैं दे रहा हूँ, जिसकी पर्ची हमारे पास है।"

वहीं दूसरी ओर डॉक्टर शिव गौतम का कहना है कि, "जमीन हमारे नाम पर है, लिहाजा पुलिस राजकुमार शर्मा से प्रोपर्टी खाली करवाएं। जिस प्रोपर्टी में द्विजेश शर्मा रह रहे थे, उसे दो-तीन साल में भड़यंत्रपूर्वक अपने कब्जे में लेने के लिए विधायक राजकुमार शर्मा, उनके भाई राजपाल शर्मा, कमल कांत शर्मा और उमेश शर्मा ने प्लानिंग बनाई है।"

लेकिन बिल हम दे रहे हैं, जिसकी पर्ची हमारे पास है। यह विद्या निवास है, यह विद्या निवास ही रहेगा, यह कभी गौतम निवास नहीं बन

सकता। विधायक शर्मा ने बताया कि आचार्य द्विजेश शर्मा ने मरने से पहले उनके बेटे युवराज को उत्तराधिकारी बनाया। चूंकि अभी

युवराज की उम्र कम है, इस लिए वह इस ट्रस्ट को संचालन में रखेगा। जब युवराज बालिग और जिम्मेदार होंगे, तब वह इस ट्रस्ट को आगे लेकर जाएगा। द्विजेश शर्मा ने मुझे दो जिम्मेदारी दी थी, पहली जिम्मेदारी की मरने के बाद मैं उनका दाह संस्कार करूं और दूसरी जिम्मेदारी की इस ट्रस्ट को आगे बढ़ाऊं। युवराज ने एक बेटे की तरह उनके शांत होने के बाद उनके सभी संपत्तियां लिए हैं।

उधर डॉक्टर शिव गौतम का कहना है कि जमीन उनके नाम है लिहाजा राजकुमार शर्मा से पुलिस उनकी प्रोपर्टी दिलाए राजकुमार शर्मा और अन्य किसी को इस प्रोपर्टी में रहने का कोई अधिकार नहीं है। यह जमीन हमारे नाम से थी है और रहेगी। जिस प्रोपर्टी में द्विजेश शर्मा रह रहे थे, उसे दो-तीन साल में भड़यंत्रपूर्वक अपने कब्जे में लेने के लिए विधायक राजकुमार शर्मा, उनके भाई राजपाल शर्मा, कमल कांत शर्मा और उमेश शर्मा ने प्लानिंग बनाई। इस संपत्ति में राजकुमार का कोई अधिकार नहीं है। हम पुलिस से चाहते हैं कि इस मामले को अच्छी तरह से

जांच करे, ताकि सच्चाई सबके सामने आ सके। नवलगढ़ विधायक राजकुमार शर्मा ने बताया कि आचार्य द्विजेश शर्मा के बनाए ट्रस्ट को संचालन में रखने का काम मैंने किया है। सिविल लाइन्स निवासी शिव गौतम और उनकी पत्नी राजश्री गौतम ने 1982 में यह मकान मांगीलाल से खरीदा था। मकान की रजिस्ट्री दोनों के नाम से है। रजिस्ट्री के पहले से ही मकान एसबी-164 में आचार्य द्विजेश शर्मा, ट्रस्ट के अध्यक्ष के रूप में कार्य करते रहे हैं। शर्मा ने बताया कि आचार्य ने उनके बेटे युवराज को अपना उत्तराधिकारी घोषित किया है। वह नाबालिग है। युवराज के बालिग होने तक वे ट्रस्ट के अध्यक्ष के रूप में कार्य करते रहेंगे। जमवारागढ़ स्थित जमीन की भी देखभाल ट्रस्ट के द्वारा की जा रही है। शर्मा ने आरोप लगाया कि सिविल लाइन्स में मकान व कालवाड़ रोड पर जमीन आचार्य द्विजेश शर्मा के नाम पर थी, जिसे 2006 में डॉ. शिव गौतम ने खुद के व परिवार के नाम करवाई है। जिसके दस्तावेज निकलवाए जा रहे हैं।

## सौरभ दीक्षित का फुलेरा जंक्शन पर स्वागत किया



उत्तर पश्चिम रेल्वे मजदूर संघ मंडल के अध्यक्ष सौरभ दीक्षित का फुलेरा जंक्शन पर कर्मचारियों ने स्वागत किया।

जयपुर (कांस)। उत्तर पश्चिम रेल्वे मजदूर संघ मंडल के अध्यक्ष सौरभ दीक्षित का फुलेरा जंक्शन आगमन पर स्वागत किया गया। दीक्षित काफी दिनों बाद फुलेरा जंक्शन पर आए, इसलिए कर्मचारियों ने गर्मजोशी के साथ उनका स्वागत किया। इस मौके पर उत्तर पश्चिम रेलवे के फुलेरा जंक्शन पर सैकड़ों की संख्या में रेलकर्मियों पहुंचे और मंडल अध्यक्ष का स्वागत किया। सौरभ दीक्षित ने रेलकर्मियों को विभिन्न प्रकार की योजनाओं के बारे में बताया। उन्होंने कहा कि पुरानी पेंशन रेल कर्मचारियों का एक है और हम पुरानी पेंशन को बहाल करके रहेंगे। साथ ही हमें सबको एक साथ मिलकर एकजुट रहना होगा। इस अवसर पर प्रेमचंद वर्मा, मनीष शर्मा, सुनील यादव, दिनेश सोरलिया, चेतन सैनी, राघवेंद्र, भागचंद गुर्जर, हीरालाल यादव, राम प्रकाश सैनी, यातक अली, श्रवण यादव, गुलाबचंद, भवेश शर्मा (ख्वारानाजी) उपस्थित थे।

## सार-समाचार

### श्री श्याम भजन संध्या का पोस्टर जारी



जयपुर। श्री श्याम शिव मित्र मंडल के तत्वावधान में जगन्नाथ पुरी काली का खाना छोपोलो की ढाणी सांगार में प्रथम श्याम भजन महोत्सव "एक शाम हारे के सहर के नाम" का विशाल आयोजन शनिवार को सांघ 7 से श्याम इच्छा तक किया जाएगा। जिसमें जयपुर के जाने माने कलाकार अपनी रसमई बाणी से बाबा को रिझायेंगे। मंडल कार्यकर्ताओं ने बताया कि भजन संध्या में बाबा का भव्य दरबार सजेगा साथ ही पुष्प वर्षा और इत्र वर्षा की जाएगी। सांगार विधायक अशोक लाहोटी, जनसेवक पुष्पेंद्र भारद्वाज, पार्षद कुमुद यादव, पूर्व पार्षद एवं चेयरमैन अजय यादव एवं पार्षद विजेंद्र सैनी ने पोस्टर का विमोचन किया। इस दौरान अध्यक्ष यादव विष्णु यादव रामावतार शर्मा नकुल छीपा गणेश कुमावत उपस्थित रहे।

### मंत्री बी.डी. कल्ला ने पुस्तक लॉन्च की

जयपुर। कला, साहित्य एवं संस्कृति मंत्री डॉ. बी. डी. कल्ला ने बुधवार को शासन सचिवालय स्थित अपने कक्ष में राजस्थान धरोहर प्राधिकरण द्वारा प्रदेशभर में रणबांकुरों, महापुरुषों, सन्त महात्माओं, लोक देवी-देवताओं और साहित्य सेवा विद्वानों के व्यक्तित्व एवं कृतित्व पर बनाये जा रहे पेनोरामाओं पर केन्द्रित पुस्तक "आपनी धरोहर-आपणो गौरव" का लोकार्पण किया गया। डॉ. कल्ला ने पन्नाधाय पेनोमरा, बप्पावाल पेनोमरा एवं महाराजा राजसिंह पेनोमराओं पर बने तीन वृत्त चित्रों का भी लोकार्पण किया। इसके साथ ही कला, साहित्य एवं संस्कृति मंत्री डॉ. कल्ला ने राजस्थान धरोहर प्राधिकरण के विशेष लोगों का भी विमोचन किया। इस लोकार्पण में भक्ति, शक्ति, विरासत और साहित्य के प्रतीकों का समावेश किया गया है। इस अवसर पर अपने उद्बोधन में डॉ. कल्ला ने पुस्तक की सामग्री एवं वृत्त चित्रों की गुणवत्ता की तारीफ करते हुए कहा कि इनके अधिक से अधिक प्रचार किया जाए, जिससे प्रदेश के नागरिक इन महान शक्तियों के आदर्शों से प्रेरणा ग्रहण कर सकें।

### आग में फंसे मजदूर की जान बचाई

जयपुर (कांस)। मानसरोवर इलाके में मंगलवार-बुधवार की मध्यरात्रि एक लकड़ी के गोदाम में लगी आग के बीच जिंदगी के लिए गुहार लगा रहे मजदूर को चेतक पर तैनात हैडकांस्टेबल कमलेश शर्मा और कांस्टेबल हरिओम ने मौत के मुंह से निकाल लिया। दरअसल, मंगलवार-बुधवार की मध्यरात्रि 2 बजकर 45 मिनट पर नाचणग विहार स्थित एक लकड़ी गोदाम में अचानक आग लग गई थी। यह गोदाम लोहे की चादरों से चारों तरफ से कवर था। गोदाम में आग की लपटें निकलती देख स्थानीय लोगों ने पुलिस को सूचना दी। इस पर मानसरोवर थाने की चेतक मौके पर पहुंची। गोदाम में अंदर भीषण आग लगी हुई थी। चेतक आईसी कमलेश शर्मा ने तुरंत दमकल विभाग को सूचित कर कांस्टेबल हरिओम के साथ गोदाम के आस-पास मजदूरों की स्थिति जानी तो पता चला एक मजदूर अंदर फंसा हुआ है। इस पर हैडकांस्टेबल कमलेश शर्मा ने तुरंत आग की लपटों के बीच गेट को लात मार कर तोड़ा और अंदर बंदहवास मजदूर को बाहर निकाला। मजदूर को निकलने में थोड़ी देर और हो जाती तो उसकी जान भी जा सकती थी।

### कोटा का कुख्यात नकबजन पकड़ा

जयपुर (कांस)। झोटवाड़ा पुलिस ने कोटा ग्रामीण के कुख्यात नकबजन को पकड़ लिया। पुलिस ने उसके कब्जे से एक नकाब और नकबजनी का माल बरामद कर लिया। आरोपी के खिलाफ पूर्व में भी दो दर्जन मामले दर्ज चल रहे हैं। आरोपी को वारदात करने में इतना माहिर है कि वह रुप बल बल कर वारदातों को अंजाम देता है। आरोपी को पकड़ने का सेवन करने में भी माहिर है। डीसीपी (पश्चिम) वंदिता राणा ने बताया कि गिरफ्तार आरोपी सादिक हुसैन (34) पुत्र मोहम्मद सुबराती तलेही मोहल्ला कैथून कोटा का रहने वाला है। पुलिस ने बताया कि 11 अप्रैल 2023 को परिवार की सत्य नगर झोटवाड़ा निवासी प्रहमन सिंह शेखावत ने थाने में मामला दर्ज करवाया था। जिसमें बताया कि 10 अप्रैल को वह परिवार के साथ सत्य नगर झोटवाड़ा वाले प्लाट पर रुका हुआ था। इसी दौरान उसके पास मौसा का फोन आया जिसमें बताया कि घर में कोई चोर चुसा हुआ है। जब वह मकान पर पहुंचा तो एक लड़का दीवार कूदकर भाग गया। जब वह कमरे में पहुंचा तो अंदर सारा सामान बिखरा हुआ था। चोर घर में रखे सोने चांदी के आभूषण और रुपए चुराकर ले गया था। आरोपी को पकड़ने के लिए एसीपी प्रमोद स्वामी, थानाधिकारी घनश्याम सिंह राठौड़ के नेतृत्व में एक टीम का गठन किया। टीम ने घटनास्थल के आस-पास लगे सीसीटीवी कैमरे और पूर्व के चालानशुदा अपराधियों से पूछताछ कर मुखबिर नियुक्त किए। 11 अप्रैल को मुखबिर से सूचना मिलने के बाद पुलिस ने सीसीटीवी फुटेज से मिलान कर आरोपी सादिक हुसैन को गिरफ्तार कर लिया।

### रामगंज पुलिस ने स्थाई वारंटी दबोचा

जयपुर (कांस)। रामगंज थाना पुलिस ने 9 साल से फरार चल रहे स्थाई वारंटी की गिरफ्तार किया गया है। डीसीपी (नाथ) राशि डोगरा हड्डी ने बताया पीएचक्यू की तरफ से चलाए जा रहे वॉलंट अरराधिकारी की गिरफ्तारी के अभाव में तहत रामगंज थाना पुलिस ने 9 साल से फरार चल रहे स्थाई वारंटी नासिर उर्फ बाबू (30) निवासी मच्छी बाजार, घाटगेट की गिरफ्तार किया है।

### चोरी की बाइक के साथ बदमाश पकड़ा

जयपुर (कांस)। सांगानेर थाना पुलिस ने एक शांति वाहन चोर को गिरफ्तार कर कब्जे से चोरी की बाइक जब्त की है। डीसीपी (ईस्ट) ज्ञान चंद यादव ने बताया कि शांति वाहन चोर अमित शर्मा (23) निवासी वाटिका सांगानेर को गिरफ्तार किया गया है और उसके पास से एक चोरी की बाइक भी बरामद की गई है।

## संक्षिप्त

### तीन पुलिसकर्मियों पर कार्रवाई

जयपुर (कांस)। शहर में तीन ट्रैफिक पुलिसकर्मियों पर यातायात नियमों की पालना नहीं करने पर सख्त कार्रवाई की गई है। डीसीपी (ट्रैफिक) हल्लाद सिंह कुण्डिया ने बताया एक विडियो मिला था, जिसमें इंटरसेप्टर वाहन में बावर्दी कांस्टेबल चालक गाडाराम एवं पास बैठे सहायक पुलिस उपनिरीक्षक बाबूलाल, पीछे बैठे कांस्टेबल दुर्गालाल ने सीट बेल्ट नहीं लगा रखा था एवं चालक मोबाइल पर बात करता हुआ नजर आ रहा था। इस विडियो पर संज्ञान लेते हुए तीनों पुलिसकर्मियों के खिलाफ एमवी एकट के तहत नियमानुसार कार्यवाही करते हुए विभागीय कार्यवाही की जा रही है।

### बाइक राइडर से मारपीट कर लूट

जयपुर। मानसरोवर पुलिस ने रैपिडो बाइक राइड करने वाले युवक के साथ मारपीट और लूटपाट का मामला दर्ज किया है। पीड़ित मुकेश की शिकायत पर पुलिस ने पूजा नाम की एक लड़की और तीन अज्ञात बदमाशों के खिलाफ एफआईआर दर्ज की है। पुलिस ने बताया कि पीड़ित मुकेश ने शिकायत दी है कि वह सी-स्क्रीम से एक लड़की पूजा को लेकर मानसरोवर कावेरी पथ पहुंचा। जहां पहले से खड़े तीन युवकों ने पहले उसके साथ मारपीट की। फिर उधर मोबाइल और दो अंगुठियां लेकर फरार हो गए। पीड़ित की शिकायत पर मानसरोवर थाना पुलिस ने अज्ञात बदमाशों के खिलाफ मुकदमा दर्ज कर लिया है।

### चार विधेयकों पर गर्वनर की अनुमति

जयपुर। राज्यपाल कलराज मिश्र ने बुधवार को विधानसभा द्वारा पंद्रहवीं राजस्थान विधानसभा के अष्टम सत्र में 21 मार्च को पारित "राजस्थान स्वास्थ्य का अधिकार विधेयक 2022" विधेयक को अनुमति प्रदान कर दी है। राज्यपाल मिश्र ने इसी प्रकार इस सत्र में विधानसभा के इसी सत्र में 20 मार्च को पारित "राजस्थान नगर पालिका संशोधन विधेयक 2023", "बाबा आमटे दिव्यांग विश्वविद्यालय, जयपुर विधेयक 2023" तथा "राजस्थान सूक्ष्म, लघु और मध्यम उद्यम (स्थापन और प्रवर्तन का सुकराकरण) (संशोधन) विधेयक 2023" को भी अनुमति दी है।


### दुष्कर्म-ब्लैकमेलिंग का आरोपी दबोचा

जयपुर (कांस)। सांगानेर थाना पुलिस ने युवती से दुष्कर्म के बाद ब्लैकमेलिंग करने वाले आरोपी को गिरफ्तार किया है। डीसीपी (ईस्ट) ज्ञानचंद यादव ने बताया गिरफ्तार आरोपी रवि गुप्ता (24) सपोटरा जिला करौली का रहने वाला है, जोकि मुकदमा दर्ज होने के बाद कई राज्यों में फरारी काट चुका है। पीड़िता की रिश्तेदारी में होने के कारण रवि गुप्ता से जान पहचान हुई थी, जिसने नशीला पदार्थ पिला दुष्कर्म किया और बाद में शादी का झांसा देकर देहशोषण करता रहा। इस दौरान आरोपित अश्लील वीडियो के मार्फत पीड़िता को ब्लैकमेल कर 10 लाख रूपए की डिमांड कर रहा था। इस पर मुकदमा दर्ज कर जांच के बाद आरोपित को गिरफ्तार किया है।

## सी-स्क्रीम से लापता युवक का सुराग नहीं

जयपुर (कांस)। राजधानी के सी-स्क्रीम इलाके से दो दिन पहले लापता युवक का अभी तक सुराग नहीं लगा है। अशोक नगर थाना पुलिस उसकी तलाश में जुटी है।

थानाधिकारी ने बताया कि माणक चौक थाने में 10 अप्रैल को चांदी की टकसाल निवासी जगदीश नारायण सैन ने घटनाशुद्धी दर्ज कराई थी कि उनका बेटा प्रियांशु सैन 9 अप्रैल को रात साढ़े 8 बजे सी-स्क्रीम में बाड़िया भवन स्थित दुकान से घर के लिए रवाना हुआ था, लेकिन वह घर नहीं पहुंचा। युवक देर रात तक जब घर नहीं लाता तो परिजनों ने उसकी तलाश शुरू की। आखिरकार 10 अप्रैल को परिजन



थाने पहुंचे और गुमशुदगी दर्ज करवाई। शिकायत पर हैडकांस्टेबल रतिराम ने जांच शुरू कर युवक की तलाश शुरू की। अब अशोक नगर थाना पुलिस उसे तलाश में जुटी है।

## प्रॉपर्टी कारोबारी से 10 लाख रु. लूटे

जयपुर (कांस)। राजधानी के शास्त्री नगर इलाके में ऑफिस से घर लौट रहे प्रॉपर्टी कारोबारी से 10 लाख रूपए की लूट हो गई। पुलिस घटनास्थल के आस-पास लगे कैमरों से फुटेज खंगालकर बदमाशों की तलाश में जुटी है। थानाधिकारी (शास्त्रीनगर) दिलीप सिंह ने बताया साईंस पार्क निवासी अशोक अग्रवाल (50) प्रॉपर्टी कारोबारी हैं, जिसका वाटिका में ऑफिस है। घटनाक्रम के मुताबिक बुधवार रात करीब साढ़े आठ बजे अशोक अग्रवाल अपने घर आ गया था। इस दौरान घर के बाहर बाइक सवार तीन बदमाश आए और झगड़ा मार बेग लूट ले गए। बैग में 10 लाख रूपए रखे हुए थे। पुलिस बदमाशों की तलाश में जुटी है।

## सी.सी.टी.वी. फुटेज की मदद से वाहन चोर पकड़ा

जयपुर (कांस)। झोटवाड़ा पुलिस ने वाहन चोरी के मामले में शांति बदमाश को गिरफ्तार किया है। पुलिस आरोपी के कब्जे से चुराई हुई बाइक बरामद करने का प्रयास कर रही है। आरोपी वारदात करने के बाद सीसीटीवी कैमरे में कैद हो गया था। पुलिस आरोपी से पूछताछ कर रही है।

डीसीपी (पश्चिम) वंदिता राणा ने बताया कि गिरफ्तार आरोपी मुकेश कुमार (24) पुत्र महेश कुमार कोटपुतली का रहने वाला है। डीसीपी ने बताया कि 28 मार्च को परिवार की डी के नगर खालीपुरा झोटवाड़ा रोड निवासी प्रदीप कुमार यादव ने थाने में मामला दर्ज करवाया था। जिसमें बताया कि

## भीमराव से बाबा साहब बनने का सफर होगा जीवंत



जयपुर (कांस)। जवाहर कला केन्द्र स्थित सुदर्शन आर्ट गैलरी में अंबेडकर जयंती के उपलक्ष में 14 अप्रैल से दो दिवसीय प्रदर्शनी की शुरुआत होगी। कार्यक्रम के मुख्य संयोजक विधायक प्रशांत बैरवा ने बताया कि भारतीय संविधान के शिल्पकार भारत रत्न बाबा साहेब भीमराव अंबेडकर के जीवन चरित्र व संघर्ष पर जयपुर के जाने माने चित्रकार चंद्रप्रकाश गुप्ता ने एक चित्र श्रृंखला तैयार की है। जिसकी वह जयपुर में दूसरी प्रदर्शनी है भीमराव से बाबा साहेब "एक संघर्ष भरी दासती" थीम पर आयोजित इस प्रदर्शनी का उद्घाटन शुक्रवार प्रातः 11:30 बजे राजस्थान प्रदेश कांग्रेस कमेटी के अध्यक्ष गोविंद सिंह डोटसरा व कैबिनेट मंत्री ठाकुराम जूली करेंगे।

## ‘सांगानेर की 100 कॉलोनियों में सी.सी.टी.वी. कैमरे लगेंगे’

अशोक लाहोटी ने विधायक कोष से ढाई करोड़ रुपये दिए



सांगानेर विधायक अशोक लाहोटी ने बुधवार को मानसरोवर सेक्टर-10 में सीसीटीवी कैमरे लगाने के कार्य का शुभारंभ किया। इस मौके पर चेयरमैन भारतीय लख्यानी, अभय पुरोहित व पूर्व चेयरमैन मुकेश लख्यानी समेत कई लोग मौजूद थे।

जयपुर (कांस)। सांगानेर की 100 से ज्यादा कॉलोनियों के मुख्य बाजारों में विधायक अशोक लाहोटी सीसीटीवी कैमरे लगवाएंगे। बुधवार को इसकी शुरुआत वार्ड 75 के सेक्टर-10 में चेयरमैन भारतीय लख्यानी के साथ विधायक लाहोटी ने किया। इस मौके पर पूर्व चेयरमैन

मुकेश लख्यानी, चेयरमैन अभय पुरोहित, पार्षद मनोज तेजवानी, शक्ति प्रकाश यादव, आशीष शर्मा समेत कई लोग मौजूद थे। विधायक अशोक लाहोटी ने बताया कि सांगानेर में विधायक कोष से लगभग 2.50 करोड़ रूपए की लागत से 800 कैमरे तथा 100

कॉलोनियों में मॉनिटरिंग स्क्रीन लगाकर विकास समितियों की देखरेख सौंपा जायेगा। इससे कॉलोनियों में महिलाओं की सुरक्षा बढ़ेगी, महिलाएं निर्भीक होकर अपना काम कर सकेंगीं। साथ ही आमजन में भय व चोरियां रूकेगी, सुरक्षा को बढ़ावा मिलेगा।

## ‘सड़क खुदाई में पेयजल लाइन तोड़ने पर दर्ज होगा मुकदमा’

जयपुर। अतिरिक्त मुख्य सचिव जन स्वास्थ्य अभियांत्रिकी डॉ. सुबोध अग्रवाल ने पेयजल प्रबंधन की समीक्षा बैठक में कहा कि पेयजल आपूर्ति लाइन के आसपास खुदाई के दौरान लाइन टूटने से सड़क पर पानी बहने के मामले में संबंधित ठेकेदार और कार्य करने वाली कंपनी के खिलाफ एफआईआर दर्ज कराई जाए। उन्होंने पेयजल आपूर्ति लाइन से पानी चोरी करने वालों के खिलाफ भी सख्ती के निर्देश दिए। डॉ. अग्रवाल बुधवार को जल भवन में गमी के दौरान पेयजल प्रबंधन की समीक्षा कर रहे थे। उन्होंने कहा कि सड़कों की जेसीबी से खुदाई के दौरान लापरवाही बरतने से पेयजल आपूर्ति लाइन टूट जाती है और हजारों लीटर पेयजल सड़क पर बह जाता है। ऐसे मामलों में सख्ती बरतते हुए लापरवाही करने वाले ठेकेदार के खिलाफ कार्य करवाने वाली कंपनी के साथ ही फीएफआईआर कराई जाए ताकि खुदाई के दौरान कोई लापरवाही नहीं बरते। अतिरिक्त मुख्य सचिव ने जलदाय

## आई.पी.एल.पर सट्टा लगवाते तीन बदमाश गिरफ्तार

जयपुर। मानसरोवर थाना पुलिस ने क्रिकेट मैच पर सट्टा लगवाने वाले तीन बदमाशों को गिरफ्तार किया है। पुलिस ने इन बदमाशों के पास से दो लेपटॉप, तीन टैबलेट, 15 मोबाइल फोन, डायरी एक रजिस्टर और नगदी बरामद की है। पुलिस को पिछले एक सप्ताह से इन बदमाशों की तलाश थी। पुलिस पूछताछ में आरोपियों ने बताया कि वह जगह बदल-बदल कर सट्टा खिलाने का काम कर रहे थे। डीसीपी साठय योगेश गोयल ने बताया कि मुखबिर से जानकारी मिली थी की बालाजी रेजीडेंसी विनायक विहार गणपतपुरा मानसरोवर में कुछ लोग सट्टे खिला रहे हैं। इस पर सादा वर्दी में पुलिसकर्मियों को मौके पर भेज कर जांच कराई गई। पृष्ठ होने पर पुलिस ने दविश दी इस दौरान पुलिस ने सुनिल कुमार, प्रकाश चंदड, मुकेश कुमार को मुम्बई बनाम दिल्ली के आईपीएल मैच में ऑन लाइन सट्टा लगाते गिरफ्तार किया। बदमाशों को आज कोर्ट में पेश किया गया जहाँ से उन्हें 15 अप्रैल तक रिमांड पर भेजा है।

## 402 सरकारी विद्यालयों का पी.एम.श्री. योजना में चयन

जयपुर (कांस)। राज्य सरकार द्वारा प्रदेश में सरकारी स्कूलों में गुणवत्तापूर्ण शिक्षा, महात्मा गांधी अंग्रेजी माध्यम शिक्षा को बढ़ावा देने के उद्देश्य से उत्तरांचल प्रगति, विद्यालयों के ढांचागत विकास एवं शैक्षिक नवचाराओं की सतत पहल एक बार फिर रंग लाई है। देश में शैक्षणिक विकास के कई पैरामीटर में अनवरत अजल प्रदर्शन के गौरव के बाद राजस्थान ने पीएम श्री योजना में भी सर्वाधिक सरकारी स्कूलों को चयन करते हुए देशभर में प्रथम स्थान प्राप्त किया है। इन सभी चयनित स्कूलों को दो-दो करोड़ रुपये की सौगत मिलेगी। इस योजना में प्रदेश के 21 हजार 356 सरकारी स्कूलों को बैचमार्क विद्यालय माना गया है। शिक्षा मंत्री डॉ. बी.डी. कल्ला, शिक्षा राज्य मंत्री जाहिदा खान, अतिरिक्त मुख्य सचिव, स्कूल शिक्षा अर्पणा अरोड़ा, राजस्थान स्कूल शिक्षा परिषद के आयुक्त एवं राज्य परियोजना निदेशक डॉ. मोहन लाल यादव एवं शिक्षा निदेशक गौरव अग्रवाल ने प्रदेश की इस विशिष्ट उपलब्धि पर प्रसन्नता व्यक्त करते हुए विभाग की

## सभी चयनित स्कूलों को मिलेगी दो-दो करोड़ रु. की सौगत

पूरी टीम को बधाई दी है। शिक्षा मंत्री डॉ. बी.डी. कल्ला ने बताया कि राज्य सरकार द्वारा सरकारी विद्यालयों में नवाचाराओं से नामांकन में बढोतरी एवं प्रथम शैक्षणिक विकास के लिए लगातार प्रयास किए जा रहे हैं। इस दिशा में यह उपलब्धि मौल का पथर है जो टीम एजुकेशन-राजस्थान के समर्पित एवं सतत प्रयासों का परिणाम है। उन्होंने बताया कि पीएम श्री योजना के प्रथम चरण में राजस्थान के सबसे ज्यादा 402 सरकारी विद्यालयों का चयन किया गया है, इनमें माध्यमिक शिक्षा के 346 और प्राथमिक शिक्षा के 56 सरकारी स्कूल शामिल हैं। प्रदेश के कुल 718 स्कूलों को इस योजना में शामिल किया जाएगा, इसमें से राजस्थान ने पहले चरण में ही 56 प्रतिशत विद्यालयों का चयन कराते हुए विशेष सफलता प्राप्त की है।